



# ਚਰਚ ਆਫ ਨਾਜ਼ਰੀਨ ਵਿਸ਼ਵਾਸ ਦੇ ਮੂਲ ਸਿਧਾਂਤ

## ਮੂਲ ਸਿਧਾਂਤ 1 ਤ੍ਰਿਏਕ ਪਰਮੇਸ਼ੁਰ

ਅਸੀਂ ਇੱਕ ਸਦੀਪਕ ਕਾਲ ਤੋਂ ਹੋਂਦ ਵਿੱਚ, ਅਸੀਮ ਪਰਮੇਸ਼ੁਰ, ਸ਼੍ਰੇਸ਼ਠ ਸਿਰਜਣਹਾਰ ਅਤੇ ਵਿਸ਼ਵ ਨੂੰ ਕਾਇਮ ਰੱਖਣ ਵਾਲੇ ਵਿੱਚ ਵਿਸ਼ਵਾਸ ਕਰਦੇ ਹਾਂ; ਇਹ ਕਿ ਸਿਰਫ ਓਹ ਪਵਿੱਤਰ ਹੈ, ਸੁਭਾਵ, ਗੁਣਾਂ, ਅਤੇ ਮਕਸਦ ਦੇ ਵਿੱਚ ਪਵਿੱਤਰ ਹੈ। ਪਰਮੇਸ਼ੁਰ ਜਿਹੜਾ ਕਿ ਪਵਿੱਤਰ ਪਿਆਰ ਅਤੇ ਚਾਨਣ ਹੈ ਓਹ ਲਾਜ਼ਮੀ ਹੋਂਦ ਵਿੱਚ ਤ੍ਰਿਏਕ ਹੈ, ਪਿਤਾ, ਪੁੱਤਰ, ਅਤੇ ਪਵਿੱਤਰ ਵਜੋਂ ਪ੍ਰਗਟ ਕੀਤਾ ਗਿਆ ਹੈ।

ਉਤਪਤ 1; ਲੇਵੀਆਂ ਦੀ ਪੋਥੀ 19:2; ਬਿਵਸਥਾ ਸਾਰ 6:4, 5; ਯਸਾਯਾਹ 5:16; 6:1-7; 40:18-31; ਮੱਤੀ 3:16-17; 28:19-20; ਯੂਹੰਨਾ 14:6-27; 1 ਕੁਰਿੰਥੀਆਂ 8:6; 2 ਕੁਰਿੰਥੀਆਂ 13:14; ਗਲਾਤੀਆਂ 4:4-6; ਅਫਸੀਆਂ 2:13-18; 1 ਯੂਹੰਨਾ 1:5; 4:8

## ਮੂਲ ਸਿਧਾਂਤ 2 ਯਿਸੂ ਮਸੀਹ

ਅਸੀਂ ਯਿਸੂ ਮਸੀਹ, ਤ੍ਰਿਏਕ ਪਰਮੇਸ਼ੁਰਤੱਵ ਦੇ ਦੂਜੀ ਸ਼ਖਸੀਅਤ ਵਿੱਚ ਵਿਸ਼ਵਾਸ ਰੱਖਦੇ ਹਾਂ; ਇਹ ਕਿ ਉਹ ਸਦੀਪਕ ਕਾਲ ਤੋਂ ਪਿਤਾ ਦੇ ਨਾਲ ਸੀ; ਕਿ ਉਹ ਪਵਿੱਤਰ ਆਤਮਾ ਦੁਆਰਾ ਦੇਹਧਾਰੀ ਹੋਇਆ ਅਤੇ ਕੁਆਰੀ ਮਰਿਯਮ ਤੋਂ ਪੈਦਾ ਹੋਇਆ ਸੀ, ਤਾਂ ਜੋ ਦੋ ਸਮੁੱਚੇ ਅਤੇ ਸਿੱਧ ਸੁਭਾਅ, ਅਰਥਾਤ ਪਰਮੇਸ਼ੁਰਤੱਵ ਅਤੇ ਮਨੁੱਖਤੱਵ, ਇਸ ਤਰ੍ਹਾਂ ਇੱਕ ਮਨੁੱਖ ਦੇ ਵਿੱਚ, ਸਮੁੱਚੇ ਪਰਮੇਸ਼ੁਰ ਅਤੇ ਸਮੁੱਚੇ ਮਨੁੱਖ, ਪਰਮੇਸ਼ੁਰ-ਮਨੁੱਖ ਦੇ ਵਿੱਚ ਹੋਏ ਹਨ।

ਅਸੀਂ ਵਿਸ਼ਵਾਸ ਕਰਦੇ ਹਾਂ ਕਿ ਯਿਸੂ ਮਸੀਹ ਸਾਡੇ ਪਾਪਾਂ ਲਈ ਮਰ ਗਿਆ, ਅਤੇ ਇਹ ਕਿ ਉਹ ਸੱਚਮੁੱਚ ਮੁਰਦਿਆਂ ਦੇ ਵਿੱਚੋਂ ਜੀ ਉੱਠਿਆ ਅਤੇ ਮੁੜ ਉਸ ਦੇ ਸਰੀਰ ਵਿੱਚ, ਮਨੁੱਖ ਦੇ ਸੁਭਾਅ ਦੀ ਸਿੱਧਤਾ ਨਾਲ ਸੰਬੰਧਿਤ ਸਾਰੀਆਂ ਗੱਲਾਂ ਦੇ ਵਿੱਚ ਇਕੱਠਾ ਪ੍ਰਗਟ ਹੋਇਆ, ਜਿਸ ਦੇ ਨਾਲ ਉਹ ਸਵਰਗ ਚੜ੍ਹ ਗਿਆ ਅਤੇ ਇੱਥੇ ਸਾਡੇ ਲਈ ਵਿਚੋਲਗੀ ਦੀ ਪ੍ਰਾਰਥਨਾ ਕਰਨ ਦੇ ਵਿੱਚ ਲੱਗਾ ਹੋਇਆ ਹੈ।

ਮੱਤੀ 1:20-25; 16:15-16; ਲੂਕਾ 1:26-35; ਯੂਹੰਨਾ 1:1-18; ਰਸੂਲਾਂ ਦੇ ਕਰਤੱਬ 2:22-36; ਰੋਮੀਆਂ 8:3, 32-34; ਗਲਾਤੀਆਂ 4:4-5; ਫਿਲਿੱਪੀਆਂ 2:5-11; ਕੁਲੁੱਸੀਆਂ 1:12-22; 1 ਤਿਮੋਥਿਉਸ 6:14-16; ਇਬਰਾਨੀਆਂ 1:1-5; 7:22-28; 9:24-28; 1 ਯੂਹੰਨਾ 1:1-3; 4:2-3, 151

## ਮੂਲ ਸਿਧਾਂਤ 3 ਪਵਿੱਤਰ ਆਤਮਾ

ਅਸੀਂ ਪਵਿੱਤਰ ਆਤਮਾ ਵਿੱਚ, ਤ੍ਰਿਏਕ ਪਰਮੇਸ਼ੁਰ ਦੀ ਤੀਜੀ ਸ਼ਖਸ਼ੀਅਤ ਵਿੱਚ ਵਿਸ਼ਵਾਸ ਰੱਖਦੇ ਹਾਂ, ਕਿ ਉਹ ਸਦਾ ਹਾਜ਼ਰ ਹੈ ਅਤੇ ਮਸੀਹ ਦੀ ਕਲੀਸਿਯਾ ਦੇ ਵਿੱਚ ਅਤੇ ਨਾਲ, ਸੰਸਾਰ ਨੂੰ ਪਾਪ ਦੇ ਬਾਰੇ ਕਾਇਲ ਕਰਾਉਂਦਾ, ਉਹ ਜਿਹੜੇ ਤੋਬਾ ਕਰਦੇ ਅਤੇ ਵਿਸ਼ਵਾਸ ਕਰਦੇ ਹਨ ਨੂੰ ਨਵਾਂ ਬਣਾਉਂਦਾ, ਵਿਸ਼ਵਾਸੀਆਂ ਨੂੰ ਪਵਿੱਤਰ ਕਰਦਾ, ਅਤੇ ਸਾਰੀ ਸਚਿਆਈ ਦੇ ਵਿੱਚ ਅਗਵਾਈ ਕਰਦਾ ਜਿਵੇਂ ਕਿ ਯਿਸੂ ਵਿੱਚ ਇਹ ਹੈ ਪੂਰਾ ਕਿਰਿਆਸ਼ੀਲ ਹੈ।

ਯੂਹੰਨਾ 7:39; 14:15-18, 26; 16:7-15; ਰਸੂਲਾਂ ਦੇ ਕਰਤੱਬ 2:33; 15:8-9; ਰੋਮੀਆਂ 8:1-27; ਗਲਾਤੀਆਂ 3:1-14; 4:6; ਅਫ਼ਸੀਆਂ 3:14-21; 1 ਥੋਸਲੁਨੀਕੀਆਂ 4:7-8; 2 ਥੋਸਲੁਨੀਕੀਆਂ 2:13; 1 ਪਤਰਸ 1:2; 1 ਯੂਹੰਨਾ 3:24; 4:13

## ਮੂਲ ਸਿਧਾਂਤ 4 ਪਵਿੱਤਰ ਸ਼ਾਸਤਰ

ਅਸੀਂ ਪਵਿੱਤਰ ਸ਼ਾਸਤਰ ਦੀਆਂ ਲਿਖਤਾਂ ਦੀ ਸਾਫ-ਸਾਫ ਪ੍ਰੇਰਣਾ ਵਿੱਚ ਵਿਸ਼ਵਾਸ ਕਰਦੇ ਹਾਂ, ਜਿਸ ਦੇ ਅਸੀਂ ਸਮਝਦੇ ਹਾਂ ਕਿ ਪੁਰਾਣੇ ਅਤੇ ਨਵੇਂ ਨੇਮ ਦੀਆਂ 66 ਕਿਤਾਬਾਂ, ਈਸ਼ਵਰੀ ਪ੍ਰੇਰਣਾ ਦੁਆਰਾ ਦਿੱਤੀਆਂ ਹੋਈਆਂ, ਸਾਡੀ ਮੁਕਤੀ ਲਈ ਸਾਰੀਆਂ ਜ਼ਰੂਰੀ ਗੱਲਾਂ ਵਿੱਚ ਸਾਡੇ ਨਾਲ ਸੰਬੰਧਿਤ ਪਰਮੇਸ਼ੁਰ ਦੀ ਇੱਛਾ ਨੂੰ ਅਚੂਕ ਪ੍ਰਗਟ ਕਰਦੀਆਂ ਦਿੱਤੀਆਂ ਗਈਆਂ ਹਨ, ਤਾਂ ਜੋ ਕੁਝ ਵੀ ਜੋ ਇਸ ਵਿੱਚ ਸ਼ਾਮਲ ਨਹੀਂ ਹੈ ਨੂੰ ਵਿਸ਼ਵਾਸ ਦੇ ਇੱਕ ਧਰਮ ਸਿਧਾਂਤ ਵਜੋਂ ਇਸ ਵਿੱਚ ਨਾ ਜੋੜੀਏ।

ਲੂਕਾ 24:44-47; ਯੂਹੰਨਾ 10:35; 1 ਕੁਰਿੰਥੀਆਂ 15:3-4; 2 ਤਿਮੋਥਿਊਸ 3:15-17; 1 ਪਤਰਸ 1:10-12; 2 ਪਤਰਸ 1:20-21

## ਮੂਲ ਸਿਧਾਂਤ 5 ਪਾਪ, ਅਰੰਭਕ ਅਤੇ ਵਿਅਕਤੀਗਤ

ਅਸੀਂ ਵਿਸ਼ਵਾਸ ਕਰਦੇ ਹਾਂ ਕਿ ਪਾਪ ਸਾਡੇ ਪਹਿਲੇ ਮਾਤਾ ਪਿਤਾ ਦੀ ਅਣਆਗਿਆਕਾਰੀ ਦੇ ਰਾਹੀਂ ਸੰਸਾਰ ਦੇ ਵਿੱਚ ਆਇਆ, ਅਤੇ ਪਾਪ ਦੁਆਰਾ ਮੌਤ ਆਈ। ਅਸੀਂ ਵਿਸ਼ਵਾਸ ਕਰਦੇ ਹਾਂ ਕਿ ਪਾਪ ਦੋ ਕਿਸਮ ਦਾ ਹੈ: ਅਰੰਭਕ ਪਾਪ ਜਾਂ ਪਤਤ ਅਵਸਥਾ, ਅਤੇ ਅਸਲ ਜਾਂ ਵਿਅਕਤੀਗਤ ਪਾਪ।

ਅਸੀਂ ਵਿਸ਼ਵਾਸ ਕਰਦੇ ਹਾਂ ਕਿ ਅਰੰਭਕ ਪਾਪ, ਜਾਂ ਪਤਤ ਅਵਸਥਾ, ਆਦਮ ਦੀ ਸਾਰੀ ਸੰਤਾਨ ਦੇ ਸੁਭਾਅ ਦਾ ਭ੍ਰਸ਼ਟ ਹੋਣਾ ਹੈ ਜਿਸ ਦੇ ਕਾਰਨ ਹਰੇਕ ਅਰੰਭਿਕ ਧਾਰਮਿਕਤਾ ਤੋਂ ਜਾਂ ਸਾਡੇ ਪਹਿਲੇ ਮਾਤਾ ਪਿਤਾ ਦੀ ਓਹਨਾਂ ਦੀ ਸਰਿਸ਼ਟ ਦੇ ਸਮੇਂ ਸ਼ੁੱਧ ਸਥਿਤੀ ਤੋਂ ਬਹੁਤ ਦੂਰ ਚਲਿਆ ਗਿਆ ਹੈ, ਪਰਮੇਸ਼ੁਰ ਦੇ ਵਿਪਰੀਤ ਹੈ, ਆਤਮਿਕ ਜੀਵਨ ਤੋਂ ਬਿਨਾਂ ਹੈ, ਅਤੇ ਬੁਰਿਆਈ ਵੱਲ ਰੁਝਾਨ ਰੱਖਦਾ ਹੈ, ਅਤੇ ਓਹ ਜਾਰੀ ਹੈ। ਅਸੀਂ ਅੱਗੇ ਵਿਸ਼ਵਾਸ ਕਰਦੇ ਹਾਂ ਕਿ ਅਰੰਭਕ ਪਾਪ ਨਵੇਂ ਕੀਤੇ ਗਏ ਨਵੇਂ ਜੀਵਨ ਦੇ ਨਾਲ ਵੀ ਹੋਂਦ ਵਿੱਚ ਰਹਿੰਦਾ ਹੈ, ਜਦ ਤੀਕ ਦਿਲ ਪਵਿੱਤਰ ਆਤਮਾ ਨਾਲ ਬਪਤਿਸਮੇ ਦੁਆਰਾ ਪੂਰੀ ਤਰ੍ਹਾਂ ਸ਼ੁੱਧ ਨਹੀਂ ਹੁੰਦਾ ਹੈ।

ਅਸੀਂ ਵਿਸ਼ਵਾਸ ਕਰਦੇ ਹਾਂ ਕਿ ਅਰੰਭਕ ਪਾਪ ਅਸਲ ਪਾਪ ਤੋਂ ਭਿੰਨ ਹੈ ਜਿਸ ਵਿੱਚ ਇਹ ਅਸਲ ਪਾਪ ਦੇ ਲਈ ਇੱਕ ਵਿਰਸੇ ਵਿੱਚ ਮਿਲਿਆ ਰੁਝਾਨ ਹੈ ਜਿਸ ਦੇ ਲਈ ਕੋਈ ਵੀ ਜਵਾਬਦੇਹ ਨਹੀਂ ਹੈ ਜਦ ਤੀਕ ਇਸ ਦਾ ਈਸ਼ਵਰੀ ਪ੍ਰਬੰਧ ਕੀਤਾ ਗਿਆ ਇਲਾਜ ਨਜ਼ਰਅੰਦਾਜ਼ ਜਾਂ ਰੱਦ ਨਹੀਂ ਕੀਤਾ ਜਾਂਦਾ ਹੈ।

ਅਸੀਂ ਵਿਸ਼ਵਾਸ ਕਰਦੇ ਹਾਂ ਕਿ ਅਸਲ ਜਾਂ ਵਿਅਕਤੀਗਤ ਪਾਪ ਇੱਕ ਨੈਤਿਕ ਜ਼ਿੰਮੇਦਾਰ ਵਿਅਕਤੀ ਦੁਆਰਾ ਪਰਮੇਸ਼ੁਰ ਦੇ ਇੱਕ ਜਾਣੂ ਨਿਯਮ ਦਾ ਸਵੈਇੱਛਾ ਨਾਲ ਵਿਰੋਧ ਹੈ। ਇਸ ਲਈ ਇਹ ਅਣਇੱਛੁਤ ਅਤੇ ਜ਼ਰੂਰੀ ਕਮੀਆਂ, ਮਾਂਦਗੀਆਂ, ਦੋਸ਼, ਗਲਤੀਆਂ, ਅਸਫਲਤਾਵਾਂ, ਜਾਂ ਹੋਰ ਸਿੱਧ ਆਚਰਣ ਦੇ ਇੱਕ ਮਾਪਦੰਡ ਤੋਂ ਭਟਕਣ ਦੇ ਨਾਲ ਉਲਝਾਇਆ ਨਹੀਂ ਜਾਣਾ ਹੈ ਜਿਹੜੇ ਕਿ ਪਾਪ ਵਿੱਚ ਡਿੱਗਣ ਦੇ ਬਾਕੀ ਦੇ ਪ੍ਰਭਾਵ ਹਨ। ਫਿਰ ਵੀ, ਇਸ ਤਰ੍ਹਾਂ ਦੇ ਅਣਜਾਣ ਪ੍ਰਭਾਵ ਮਸੀਹ ਦੇ ਆਤਮਾ ਦੇ ਵਿਪਰੀਤ ਗੁਣਾਂ ਜਾਂ ਜਵਾਬ ਨੂੰ ਸ਼ਾਮਲ ਨਹੀਂ ਕਰਦੇ ਹਨ, ਜੋ ਕਿ ਉਚਿਤ ਢੰਗ ਨਾਲ ਆਤਮਾ ਦੇ ਪਾਪ ਕਹਾਏ ਜਾ ਸਕਦੇ ਹਨ। ਅਸੀਂ ਵਿਸ਼ਵਾਸ ਕਰਦੇ ਹਾਂ ਕਿ ਵਿਅਕਤੀਗਤ ਪਾਪ ਮੁੱਢਲੇ ਤੌਰ ਤੇ ਅਤੇ ਲਾਜ਼ਮੀ ਤੌਰ ਤੇ ਪਿਆਰ ਦੀ ਸ਼ਰਾ ਦਾ ਇੱਕ ਵਿਰੋਧ ਹੈ; ਅਤੇ ਇਹ ਕਿ ਮਸੀਹ ਦੇ ਸਬੰਧ ਵਿੱਚ ਪਾਪ ਅਵਿਸ਼ਵਾਸ ਵਜੋਂ ਪ੍ਰਭਾਵਿਤ ਕੀਤਾ ਜਾ ਸਕਦਾ ਹੈ।

ਅਰੰਭਕ ਪਾਪ: ਉਤਪਤ 3; 6:5; ਅੰਯੂਬ 15:14; ਜ਼ਬੂਰ 51:5; ਯਿਰਿਮਯਾਹ 17:9-10; ਮਰਕੁਸ 7:21-23; ਰੋਮੀਆਂ 1:18-25; 5:12-14; 7:1-8:9; 1 ਕੁਰਿੰਥੀਆਂ 3:1-4; ਗਲਾਤੀਆਂ 5:16-25; 1 ਯੂਹੰਨਾ 1:7-8

ਵਿਅਕਤੀਗਤ ਪਾਪ: ਮੱਤੀ 22:36-40 (1 ਯੂਹੰਨਾ 3:4 ਦੇ ਨਾਲ); ਯੂਹੰਨਾ 8:34-36; 16:8-9; ਰੋਮੀਆਂ 3:23; 6:15-23; 8:18-24; 1 ਯੂਹੰਨਾ 1:9-2:4; 3:7-10

## ਮੂਲ ਸਿਧਾਂਤ 6 ਪ੍ਰਾਸਚਿੱਤ

ਅਸੀਂ ਵਿਸ਼ਵਾਸ ਕਰਦੇ ਹਾਂ ਕਿ ਯਿਸੂ ਮਸੀਹ ਨੇ, ਉਸ ਦੇ ਦੁੱਖਾਂ ਦੁਆਰਾ, ਉਸ ਦਾ ਆਪਣਾ ਲਹੂ ਵਹਾਉਣ ਦੇ ਦੁਆਰਾ, ਅਤੇ ਸਲੀਬ ਦੇ ਉੱਤੇ ਉਸ ਦੀ ਮੌਤ ਦੇ ਦੁਆਰਾ, ਸਾਰੇ ਮਨੁੱਖੀ ਪਾਪਾਂ ਦਾ ਇੱਕ ਪੂਰਾ ਪ੍ਰਾਸਚਿੱਤ ਕਰ ਦਿੱਤਾ ਹੈ, ਅਤੇ ਇਹ ਕਿ ਏਹ ਪ੍ਰਾਸਚਿੱਤ ਮੁਕਤੀ ਦਾ ਇੱਕੋ ਇੱਕ ਆਧਾਰ ਹੈ, ਅਤੇ ਇਹ ਕਿ ਏਹ ਆਦਮ ਦੀ ਪੀੜ੍ਹੀ ਦੇ ਹਰੇਕ ਵਿਅਕਤੀ ਲਈ ਕਾਫ਼ੀ ਹੈ। ਪ੍ਰਾਸਚਿੱਤ ਓਹਨਾਂ ਦੀ ਮੁਕਤੀ ਲਈ ਜਿਹੜੇ ਕਿ ਨੈਤਿਕ ਜ਼ਿੰਮੇਵਾਰੀ ਵਿੱਚ ਆਯੋਗ ਹਨ ਅਤੇ ਮਾਸੂਮੀਅਤ ਵਿੱਚ ਬੱਚਿਆਂ ਦੇ ਲਈ ਕਾਰਾਗਰ ਨਹੀਂ ਹੈ ਪਰ ਓਹਨਾਂ ਦੀ ਮੁਕਤੀ ਲਈ ਦਿਯਾਲੂਤਾ ਨਾਲ ਕਾਰਾਗਰ ਹੈ ਜਿਹੜੇ ਕਿ ਜ਼ਿੰਮੇਵਾਰੀ ਦੀ ਉਮਰ ਤੀਕ ਉਦੋਂ ਪਹੁੰਚਦੇ ਹਨ ਜਦੋਂ ਉਹ ਤੋਬਾ ਅਤੇ ਵਿਸ਼ਵਾਸ ਕਰਨ ਦੇ ਯੋਗ ਹੋ ਜਾਂਦੇ ਹਨ।

ਯਸਾਯਾਹ 53:5-6, 11; ਮਰਕੁਸ 10:45; ਲੂਕਾ 24:46-48; ਯੂਹੰਨਾ 1:29; 3:14-17; ਰਸੂਲਾਂ ਦੇ ਕਰਤੱਬ 4:10-12; ਰੋਮੀਆਂ 3:21-26; 4:17-25; 1 ਕੁਰਿੰਥੀਆਂ 6:20; 2 ਕੁਰਿੰਥੀਆਂ 5:14-21; ਗਲਾਤੀਆਂ 1:3-4; 3:13-14; ਕੁਲੁੱਸੀਆਂ 1:19-23; 1 ਤਿਮੋਥਿਉਸ 2:3-6; ਤੀਤੁਸ 2:11-14; ਇਬਰਾਨੀਆਂ 2:9; 9:11-14; 13:12; 1 ਪਤਰਸ 1:18-21; 2:19-25; 1 ਯੂਹੰਨਾ 2:1-2

## ਮੂਲ ਸਿਧਾਂਤ 7 ਪੂਰਵਵਰਤੀ ਕਿਰਪਾ

ਅਸੀਂ ਵਿਸ਼ਵਾਸ ਕਰਦੇ ਹਾਂ ਕਿ ਪਰਮੇਸ਼ੁਰ ਦੀ ਸਮਾਨਤਾ ਦੇ ਵਿੱਚ ਮਨੁੱਖੀ ਪੀੜ੍ਹੀ ਦੀ ਸਰਿਸ਼ਟ ਵਿੱਚ ਸਹੀ ਅਤੇ ਗ਼ਲਤ ਦੀ ਚੋਣ ਕਰਨ ਦੀ ਯੋਗਤਾ ਸ਼ਾਮਲ ਸੀ, ਅਤੇ ਇਹ ਕਿ ਇਸ ਤਰ੍ਹਾਂ ਮਨੁੱਖੀ ਪ੍ਰਾਣੀ ਨੈਤਿਕ ਰੂਪ ਵਿੱਚ ਜ਼ਿੰਮੇਵਾਰ ਬਣਾਏ ਗਏ ਸਨ; ਕਿ ਆਦਮ ਦੇ ਪਾਪ ਵਿੱਚ ਡਿੱਗਣ ਦੇ ਕਾਰਨ ਉਹ ਇਨ੍ਹੇ ਭਰਿਸ਼ਟ ਬਣ ਗਏ ਕਿ ਉਹ ਆਪਣੇ ਆਪ ਓਹਨਾਂ ਦੀ ਆਪਣੀ ਸੁਭਾਵਕ ਤਾਕਤ ਦੇ ਨਾਲ ਅਤੇ ਵਿਸ਼ਵਾਸ ਦੇ ਕੰਮਾਂ ਨਾਲ ਅਤੇ ਪਰਮੇਸ਼ੁਰ ਅੱਗੇ ਦੁਹਾਈ ਨਾਲ ਮੁੜ ਨਹੀਂ ਸਕਦੇ ਅਤੇ ਤਿਆਰ ਨਹੀਂ ਕਰ ਸਕਦੇ ਹਨ। ਪਰ ਅਸੀਂ ਇਹ ਵੀ ਵਿਸ਼ਵਾਸ ਕਰਦੇ ਹਾਂ ਕਿ ਯਿਸੂ ਮਸੀਹ ਦੇ ਰਾਹੀਂ ਪਰਮੇਸ਼ੁਰ ਦੀ ਕਿਰਪਾ ਸਾਰੇ ਲੋਕਾਂ ਨੂੰ ਮੁਫਤ ਵਿੱਚ ਬਖ਼ਸ਼ ਦਿੱਤੀ ਗਈ ਹੈ, ਓਹਨਾਂ ਸਭਨਾਂ ਨੂੰ ਯੋਗ ਕਰਦੀ ਹੋਈ ਜਿਹੜੇ ਕਿ ਪਾਪ ਤੋਂ ਧਾਰਮਿਕਤਾ ਵੱਲ ਮੁੜਨਗੇ, ਅਤੇ ਉਸ ਦੀਆਂ ਨਜ਼ਰਾਂ ਵਿੱਚ ਸਵੀਕਾਰ ਯੋਗ ਅਤੇ ਪਰਸੰਨ ਕਰਨ ਵਾਲੇ ਭਲੇ ਕੰਮ ਕਰਨਗੇ।

ਅਸੀਂ ਵਿਸ਼ਵਾਸ ਕਰਦੇ ਹਾਂ ਕਿ ਸਾਰੇ ਵਿਅਕਤੀ, ਭਾਵੇਂ ਕਿ ਨਵੇਂ ਕੀਤੇ ਜਾਣ ਅਤੇ ਸਮੁੱਚੀ ਪਵਿੱਤਰਤਾਈ ਨੂੰ ਰੱਖਦੇ ਹਨ ਕਿਰਪਾ ਤੋਂ ਡਿੱਗ ਸਕਦੇ ਅਤੇ ਧਰਮ ਤਿਆਗ ਕਰ ਸਕਦੇ ਹਨ ਅਤੇ, ਜਦ ਤੀਕ ਉਹ ਉਨ੍ਹਾਂ ਦੇ ਪਾਪਾਂ ਤੋਂ ਤੋਬਾ ਨਹੀਂ ਕਰਦੇ ਹਨ, ਆਸ਼ਾਹੀਣ ਹਨ ਅਤੇ ਸਦੀਪਕ ਕਾਲ ਲਈ ਗੁਆਚ ਗਏ ਹਨ।

ਪਰਮੇਸ਼ੁਰ ਵਾਂਗ ਸਮਾਨਤਾ ਅਤੇ ਜ਼ਿੰਮੇਵਾਰੀ: ਉਤਪਤ 1:26-27; 2:16-17; ਬਿਵਸਥਾ ਸਾਰ 28:1-2; 30:19; ਯਹੋਸ਼ੁਆ 24:15; ਜ਼ਬੂਰ 8:3-5; ਯਸਾਯਾਹ 1:8-10; ਯਿਰਮਿਯਾਹ 31:29-30; ਹਿਜ਼ਕੀਏਲ 18:1-4; ਮੀਕਾਹ 6:8; ਰੋਮੀਆਂ 1:19-20; 2:1-16; 14:7-12; ਗਲਾਤੀਆਂ 6:7-8

ਸੁਭਾਵਕ ਅਯੋਗਤਾ: ਅੱਯੂਬ 14:4; 15:14; ਜ਼ਬੂਰ 14:1-4; 51:5; ਯੂਹੰਨਾ 3:6ਓ; ਰੋਮੀਆਂ 3:10-12; 5:12-14; 20ਓ; 7:14-25

ਮੁਫਤ ਵਿੱਚ ਕਿਰਪਾ ਅਤੇ ਵਿਸ਼ਵਾਸ ਦੇ ਕੰਮ: ਹਿਜ਼ਕੀਏਲ 18:25-26; ਯੂਹੰਨਾ 1:12-13; 3:6ਅ; ਰਸੂਲਾਂ ਦੇ ਕਰਤੱਬ 5:31; ਰੋਮੀਆਂ 5:6-8; 18; 6:15-16; 23; 10:6-8; 11:22; 1 ਕੁਰਿੰਥੀਆਂ 2:9-14; 10:1-12; 2 ਕੁਰਿੰਥੀਆਂ 5:18-19; ਗਲਾਤੀਆਂ 5:6; ਅਫ਼ਸੀਆਂ 2:8-10; ਫਿਲਿੱਪੀਆਂ 2:12-13; ਕੁਲੁੱਸੀਆਂ 1:21-23; 2 ਤਿਮੋਥਿਉਸ 4:10ਓ; ਤੀਤੁਸ 2:11-14; ਇਬਰਾਨੀਆਂ 2:1-3; 3:12-15; 6:4-6; 10:26-31; ਯਾਕੂਬ 2:18-22; 2 ਪਤਰਸ 1:10-11; 2:20-22

## ਮੂਲ ਸਿਧਾਂਤ 8 ਤੋਬਾ

ਅਸੀਂ ਵਿਸ਼ਵਾਸ ਕਰਦੇ ਹਾਂ ਕਿ ਤੋਬਾ, ਜੋ ਕਿ ਪਾਪ ਦੇ ਸਬੰਧ ਵਿੱਚ ਮਨ ਦਾ ਇੱਕ ਗੰਭੀਰ ਅਤੇ ਪੂਰਣ ਬਦਲਾਵ ਹੈ, ਵਿੱਚ ਇੱਕ ਵਿਅਕੀਗਤ ਦੋਸ਼ ਭਾਵਨਾ ਅਤੇ ਇੱਕ ਸਵੈਇੱਛਾ ਨਾਲ ਪਾਪ ਤੋਂ ਮੁੜਨਾ ਸ਼ਾਮਿਲ ਹੈ, ਇਹ ਓਹਨਾਂ ਸਭਨਾਂ ਤੋਂ ਮੰਗ ਕੀਤੀ ਜਾਂਦੀ ਹੈ ਜਿਹੜੇ ਕਿ ਪਰਮੇਸ਼ੁਰ ਦੇ ਵਿਰੁੱਧ ਕੰਮ ਦੁਆਰਾ ਜਾਂ ਮਨੋਰਥ ਤੋਂ ਪਾਪੀ ਬਣ ਗਏ ਹਨ। ਪਰਮੇਸ਼ੁਰ ਦਾ ਆਤਮਾ ਓਹਨਾਂ ਸਭਨਾਂ ਨੂੰ ਜਿਹੜੇ ਤੋਬਾ ਕਰਦੇ ਦਿਲ ਦੇ ਪਛਚਾਤਾਪ ਲਈ ਦਿਯਾਲੂ ਸਹਾਇਤਾ ਅਤੇ ਦਯਾ ਦੀ ਆਸ ਦੇਵੇਗਾ, ਤਾਂ ਜੋ ਉਹ ਮਾਫ਼ੀ ਅਤੇ ਆਤਮਿਕ ਜੀਵਨ ਤੇ ਵਿਸ਼ਵਾਸ ਕਰ ਸਕਣ।

2 ਇਤਹਾਸ 7:14; ਜ਼ਬੂਰ 32:5-6; 51:1-17; ਯਸਾਯਾਹ 55:6-7; ਯਿਰਮਿਯਾਹ 3:12-14; ਹਿਜ਼ਕੀਏਲ 18:30-32; 33:14-16; ਮਰਕੁਸ 1:14-15; ਲੂਕਾ 3:1-4; 13:1-5; 18:9-14; ਰਸੂਲਾਂ ਦੇ ਕਰਤੱਬ 2:38; 3:19; 5:31; 17:30-31; 26:16-18; ਰੋਮੀਆਂ 2:4; 2 ਕੁਰਿੰਥੀਆਂ 7:8-11; 1 ਥੋਲੁਨੀਕੀਆਂ 1:9; 2 ਪਤਰਸ 3:9

## ਮੂਲ ਸਿਧਾਂਤ 9

## ਧਰਮੀ ਠਹਿਰਾਇਆ ਜਾਣਾ, ਨਵਾਂ ਜਨਮ ਅਤੇ ਗ੍ਰਹਿਣ ਕੀਤਾ ਜਾਣਾ

ਅਸੀਂ ਵਿਸ਼ਵਾਸ ਕਰਦੇ ਹਾਂ ਕਿ ਧਰਮੀ ਠਹਿਰਾਇਆ ਜਾਣਾ ਪਰਮੇਸ਼ੁਰ ਦਾ ਦਿਯਾਲੂ ਅਤੇ ਨਿਆਂਪੂਰਨ ਕੰਮ ਹੈ ਜਿਸ ਦੇ ਦੁਆਰਾ ਉਹ ਓਹਨਾਂ ਸਭਨਾਂ ਨੂੰ ਸਾਰੇ ਦੋਸ਼ ਤੋਂ ਪੂਰਣ ਮਾਫ਼ੀ ਨੂੰ ਬਖਸ਼ਦਾ ਹੈ ਅਤੇ ਕੀਤੇ ਗਏ ਪਾਪਾਂ ਦੀ ਸਜ਼ਾ ਤੋਂ ਪੂਰਣ ਮੁਕਤੀ ਦਿੰਦਾ ਹੈ, ਅਤੇ ਧਰਮੀ ਵਜੋਂ ਸਵੀਕਾਰ ਕੀਤੇ ਜਾਣ ਨੂੰ, ਜਿਹੜੇ ਯਿਸੂ ਮਸੀਹ ਤੇ ਵਿਸ਼ਵਾਸ ਕਰਦੇ ਹਨ ਅਤੇ ਉਸ ਨੂੰ ਪ੍ਰਭੂ ਅਤੇ ਮੁਕਤੀਦਾਤਾ ਕਰਕੇ ਕਬੂਲ ਕਰਦੇ ਹਨ।

ਅਸੀਂ ਵਿਸ਼ਵਾਸ ਕਰਦੇ ਹਾਂ ਕਿ ਨਵਾਂ ਜਨਮ, ਜਾਂ ਨਵੇਂ ਹੋਣਾ, ਪਰਮੇਸ਼ੁਰ ਦਾ ਇੱਕ ਦਿਯਾਲੂ ਕੰਮ ਹੈ ਜਿਸ ਦੇ ਦੁਆਰਾ ਤੋਬਾ ਕੀਤੇ ਗਏ ਵਿਅਕਤੀ ਦਾ ਨੈਤਿਕ ਸੁਭਾਅ ਆਤਮਿਕ ਤੌਰ ਤੇ ਜਾਗ੍ਰੂ ਹੁੰਦਾ ਹੈ ਅਤੇ ਇੱਕ ਨਿਵੇਕਲਾ ਆਤਮਿਕ ਜੀਵਨ, ਵਿਸ਼ਵਾਸ, ਪਿਆਰ ਅਤੇ ਆਗਿਆਕਾਰੀ ਦੇ ਯੋਗ ਦਿੱਤਾ ਜਾਂਦਾ ਹੈ।

ਅਸੀਂ ਵਿਸ਼ਵਾਸ ਕਰਦੇ ਹਾਂ ਕਿ ਗ੍ਰਹਿਣ ਕੀਤਾ ਜਾਣਾ ਪਰਮੇਸ਼ੁਰ ਦਾ ਓਹ ਦਿਯਾਲੂ ਕੰਮ ਹੈ ਜਿਸ ਦੇ ਦੁਆਰਾ ਧਰਮੀ ਠਹਿਰਾਇਆ ਅਤੇ ਨਵਾਂ ਜਨਮ ਪਾਇਆ ਹੋਇਆ ਵਿਸ਼ਵਾਸੀ ਪਰਮੇਸ਼ੁਰ ਦੇ ਇੱਕ ਪੁੱਤਰ ਵਜੋਂ ਕਾਇਮ ਕੀਤਾ ਜਾਂਦਾ ਹੈ।

ਅਸੀਂ ਵਿਸ਼ਵਾਸ ਕਰਦੇ ਹਾਂ ਕਿ ਧਰਮੀ ਠਹਿਰਾਇਆ ਜਾਣਾ, ਨਵਾਂ ਜਨਮ, ਅਤੇ ਗ੍ਰਹਿਣ ਕੀਤਾ ਜਾਣਾ ਪਰਮੇਸ਼ੁਰ ਦੀ ਭਾਲ ਕਰਨ ਵਾਲੇ ਦੇ ਅਨੁਭਵ ਵਿੱਚ ਸਮਕਾਲੀ ਹੁੰਦਾ ਹੈ ਅਤੇ ਵਿਸ਼ਵਾਸ ਦੀ ਸ਼ਰਤ ਤੇ ਪ੍ਰਾਪਤ ਕੀਤਾ ਜਾਂਦਾ ਹੈ, ਤੋਬਾ ਤੋਂ ਬਾਅਦ ਆਉਂਦਾ ਹੈ; ਅਤੇ ਇਹ ਕਿ ਇਸੇ ਕੰਮ ਅਤੇ ਕਿਰਪਾ ਦੀ ਸਥਿਤੀ ਲਈ ਪਵਿੱਤਰ ਆਤਮਾ ਗਵਾਹੀ ਦਿੰਦਾ ਹੈ।

ਲੂਕਾ 18:14; ਯੂਹੰਨਾ 1:12-13; 3:3-8; 5:24; ਰਸੂਲਾਂ ਦੇ ਕਰਤੱਬ 13:39; ਰੋਮੀਆਂ 1:17; 3:21-26, 28, 4:5-9; 17:25; 5:1, 16-19; 6:4; 7:6; 8:1, 15-17; 1 ਕੁਰਿੰਥੀਆਂ 1:30; 6:11; 2 ਕੁਰਿੰਥੀਆਂ 5:17-21; ਗਲਾਤੀਆਂ 2:16-21; 3:1-14; 26; 4:4-7; ਅਫ਼ਸੀਆਂ 1:6-7; 2:1, 4-5; ਫਿਲਿੱਪੀਆਂ 3:3-9; ਕੁਲੁੱਸੀਆਂ 2:13; ਤੀਤੁਸ 3:4-7; 1 ਪਤਰਸ 1:23; 1 ਯੂਹੰਨਾ 1:9; 3:1-2; 4:7; 5:1, 9-13, 18

## ਮੂਲ ਸਿਧਾਂਤ 10

## ਮਸੀਹੀ ਪਵਿੱਤਰਤਾ ਅਤੇ ਸਮੁੱਚੀ ਪਵਿੱਤਰਤਾਈ

ਅਸੀਂ ਵਿਸ਼ਵਾਸ ਕਰਦੇ ਹਾਂ ਕਿ ਪਵਿੱਤਰ ਕਰਨਾ ਪਰਮੇਸ਼ੁਰ ਦਾ ਕੰਮ ਹੈ ਜਿਹੜਾ ਕਿ ਵਿਸ਼ਵਾਸੀ ਨੂੰ ਮਸੀਹ ਦੀ ਸਮਾਨਤਾ ਦੇ ਵਿੱਚ ਬਦਲਦਾ ਹੈ। ਇਹ ਅਰੰਭਕ ਪਵਿੱਤਰਤਾਈ, ਜਾਂ ਨਵਾਂ ਜਨਮ (ਧਰਮੀ ਠਹਿਰਾਏ ਜਾਣ ਨਾਲ ਸਮਕਾਲੀ), ਸਮੁੱਚੀ ਪਵਿੱਤਰਤਾਈ, ਅਤੇ ਵਡਿਆਏ ਜਾਣ ਵਿੱਚ ਸਿਖਰ ਤੇ ਪਵਿੱਤਰ ਆਤਮਾ ਦੇ ਸਿੱਧ ਕਰਨ ਦੇ ਕੰਮ ਵਿੱਚ ਜਾਰੀ ਰਹਿਣ ਦੁਆਰਾ ਪਵਿੱਤਰ ਆਤਮਾ ਰਾਹੀਂ ਪਰਮੇਸ਼ੁਰ ਦੀ ਕਿਰਪਾ ਦੁਆਰਾ ਘੜਿਆ ਜਾਂਦਾ ਹੈ। ਵਡਿਆਏ ਜਾਣ ਦੇ ਵਿੱਚ ਅਸੀਂ ਪੂਰੀ ਤਰ੍ਹਾਂ ਪੁੱਤਰ ਦੇ ਸਵਰੂਪ ਵਿੱਚ ਬਣਦੇ ਜਾਂਦੇ ਹਾਂ।

ਅਸੀਂ ਵਿਸ਼ਵਾਸ ਕਰਦੇ ਹਾਂ ਕਿ ਸਮੁੱਚੀ ਪਵਿੱਤਰਤਾਈ, ਨਵੇਂ ਜੀਵਨ ਦੇ ਨਤੀਜੇ ਵਜੋਂ ਪਰਮੇਸ਼ੁਰ ਦਾ ਕੰਮ ਹੈ, ਜਿਸ ਦੇ ਦੁਆਰਾ ਵਿਸ਼ਵਾਸੀ ਅਰੰਭਕ ਪਾਪ, ਜਾਂ ਪਤਤ ਅਵਸਥਾ ਤੋਂ ਅਜ਼ਾਦ ਕੀਤੇ ਜਾਂਦੇ ਹਨ, ਅਤੇ ਪੂਰੀ ਤਰ੍ਹਾਂ ਪਰਮੇਸ਼ੁਰ ਲਈ ਸਮਰਪਣ ਦੀ ਸਥਿਤੀ ਵਿੱਚ ਲਿਆਂਦਾ ਜਾਂਦਾ ਹੈ, ਅਤੇ ਪਿਆਰ ਦੀ ਪਵਿੱਤਰ ਆਗਿਆਕਾਰੀ ਸਿੱਧ ਬਣ ਜਾਂਦੀ ਹੈ।

ਇਹ ਬਪਤਿਸਮੇ ਨਾਲ ਜਾਂ ਪਵਿੱਤਰ ਆਤਮਾ ਦੇ ਭਰੇ ਜਾਣ ਨਾਲ ਪ੍ਰਭਾਵਿਤ ਹੁੰਦਾ ਹੈ, ਅਤੇ ਪਾਪ ਤੋਂ ਦਿਲ ਨੂੰ ਸਾਫ਼ ਕਰਨ ਅਤੇ ਬਣੇ ਰਹਿਣ, ਅਤੇ ਪਵਿੱਤਰ ਆਤਮਾ ਦੀ ਅੰਦਰ ਵੱਸਦੀ ਹਜ਼ੂਰੀ ਦੇ ਇੱਕ ਅਨੁਭਵ ਵਿੱਚ ਕੀਤਾ ਜਾਂਦਾ ਹੈ, ਜਿਹੜੀ ਕਿ ਵਿਸ਼ਵਾਸੀ ਨੂੰ ਜੀਵਨ ਅਤੇ ਸੇਵਾ ਦੇ ਲਈ ਬਲ ਪ੍ਰਦਾਨ ਕਰਦੀ ਹੈ।

ਸਮੁੱਚੀ ਪਵਿੱਤਰਤਾਈ ਯਿਸੂ ਦੇ ਲਹੂ ਦੁਆਰਾ ਪ੍ਰਦਾਨ ਕੀਤੀ ਜਾਂਦੀ ਹੈ, ਤੁਰੰਤ ਵਿਸ਼ਵਾਸੀ ਰਾਹੀਂ ਕਿਰਪਾ ਦੇ ਦੁਆਰਾ ਪ੍ਰਭਾਵਿਤ ਹੁੰਦੀ ਹੈ, ਸੰਪੂਰਣ ਸ਼ੁੱਧ ਕੀਤੇ ਜਾਣ ਤੋਂ ਪਹਿਲਾਂ ਆਉਂਦਾ; ਅਤੇ ਇਸ ਕੰਮ ਅਤੇ ਕਿਰਪਾ ਦੀ ਸਥਿਤੀ ਦੇ ਲਈ ਪਵਿੱਤਰ ਆਤਮਾ ਗਵਾਹੀ ਦਿੰਦਾ ਹੈ।

ਇਹ ਅਨੁਭਵ ਅਲੱਗ-ਅਲੱਗ ਦਰਜਿਆਂ ਦਾ ਪ੍ਰਤੀਨਿਧ ਕਰਦੇ ਭਿੰਨ-ਭਿੰਨ ਸ਼ਬਦਾਂ ਦੁਆਰਾ ਜਾਣਿਆ ਜਾਂਦਾ ਹੈ, ਜਿਵੇਂ ਕਿ “ਮਸੀਹੀ ਸਿੱਧਤਾ,” “ਸਿੱਧ ਪਿਆਰ,” “ਦਿਲ ਦੀ ਸ਼ੁੱਧਤਾ,” “ਪਵਿੱਤਰ ਆਤਮਾ ਨਾਲ ਜਾਂ ਭਰੇ ਜਾਣ ਨਾਲ ਬਪਤਿਸਮਾ,” “ਬਰਕਤ ਦੀ ਭਰਪੂਰੀ,” ਅਤੇ “ਮਸੀਹੀ ਪਵਿੱਤਰਤਾ।”

ਅਸੀਂ ਵਿਸ਼ਵਾਸ ਕਰਦੇ ਹਾਂ ਕਿ ਇੱਕ ਸੁੱਧ ਦਿਲ ਅਤੇ ਇੱਕ ਸਿੱਧ ਮਸੀਹੀ ਵਿੱਚਕਾਰ ਇੱਕ ਸਪਸ਼ਟ ਫਰਕ ਹੈ। ਪਹਿਲੇ ਵਾਲਾ ਸਮੁੱਚੀ ਪਵਿੱਤਰਤਾਈ ਦੇ ਨਤੀਜੇ ਵਜੋਂ, ਇੱਕ ਦਮ ਪ੍ਰਾਪਤ ਕਰ ਲਿਆ ਜਾਂਦਾ ਹੈ; ਬਾਅਦ ਵਾਲਾ ਕਿਰਪਾ ਵਿੱਚ ਵੱਧਣ ਦਾ ਨਤੀਜਾ ਹੈ।

ਅਸੀਂ ਵਿਸ਼ਵਾਸ ਕਰਦੇ ਹਾਂ ਕਿ ਸਮੁੱਚੀ ਪਵਿੱਤਰਤਾਈ ਦੀ ਦਾਤ ਵਿੱਚ ਇੱਕ ਮਸੀਹ ਵਰਗੇ ਚੇਲੇ ਵਜੋਂ ਕਿਰਪਾ ਵਿੱਚ ਵੱਧਣ ਲਈ ਈਸ਼ਵਰੀ ਪ੍ਰੇਰਨਾ ਸ਼ਾਮਲ ਹੈ। ਫਿਰ ਵੀ, ਇਹ ਪ੍ਰੇਰਨਾ ਦਾ ਹੋਸ਼ਮੰਦੀ ਨਾਲ ਪਾਲਨ-ਪੋਸ਼ਣ ਕੀਤਾ ਜਾਣਾ ਚਾਹੀਦਾ ਹੈ, ਅਤੇ ਆਤਮਿਕ ਵਿਕਾਸ ਅਤੇ ਮਸੀਹ ਦੀ ਸਮਾਨਤਾ ਦੇ ਚਰਿੱਤਰ ਅਤੇ ਸ਼ਖਸੀਅਤ ਵਿੱਚ ਸੋਧ ਦੀਆਂ ਪ੍ਰੀਕ੍ਰਿਆਵਾਂ ਅਤੇ ਮੰਗਾਂ ਲਈ ਸਾਵਧਾਨੀ ਨਾਲ ਧਿਆਨ ਦਿੱਤਾ ਜਾਣਾ ਚਾਹੀਦਾ ਹੈ। ਇਸ ਤਰ੍ਹਾਂ ਦੇ ਉਦੇਸ਼ਪੂਰਨ ਜਤਨ ਤੋਂ ਬਿਨਾਂ, ਇੱਕ ਵਿਅਕਤੀ ਦੀ ਗਵਾਹੀ ਨਿਰਬਲ ਹੋ ਸਕਦੀ ਅਤੇ ਕਿਰਪਾ ਆਪਣੇ ਆਪ ਵਿੱਚ ਅਸਫਲ ਅਤੇ ਅੰਤ ਗੁਆਚ ਸਕਦਾ ਹੈ।

ਕਿਰਪਾ ਦੇ ਸਾਧਨਾਂ ਦੇ ਵਿੱਚ, ਖਾਸ ਕਰਕੇ ਸੰਗਤੀ, ਅਨੁਸ਼ਾਸਨ, ਅਤੇ ਕਲੀਸਿਯਾ ਦੇ ਧਾਰਮਕ ਸੰਸਕਾਰਾਂ ਵਿੱਚ ਭਾਗ ਲੈਣ ਦੇ ਨਾਲ, ਵਿਸ਼ਵਾਸੀ ਕਿਰਪਾ ਵਿੱਚ ਵੱਧਦੇ ਹਨ ਅਤੇ ਪੂਰੇ ਦਿਲ ਨਾਲ ਪਰਮੇਸੁਰ ਅਤੇ ਗੁਆਂਢੀ ਨੂੰ ਪਿਆਰ ਕਰਦੇ ਹਨ।

ਯਿਰਮਿਯਾਹ 31:31-34; ਹਿਜ਼ਕੀਏਲ 36:25-27; ਮਲਾਕੀ 3:2-3; ਮੱਤੀ 3:11-12; ਲੂਕਾ 3:16-17; ਯੂਹੰਨਾ 7:37-39; 14:15-23; 17:6-20; ਰਸੂਲਾਂ ਦੇ ਕਰਤੱਬ 1:5; 2:1-4; 15:8-9; ਰੋਮੀਆਂ 6:11-13, 19; 8:1-4, 8-14; 12:1-2; 2 ਕੁਰਿੰਥੀਆਂ 6:14-7:1; ਗਲਾਤੀਆਂ 2:20; 5:16-25; ਅਫ਼ਸੀਆਂ 3:14-21; 5:17-18, 25-27; ਫਿਲਿੱਪੀਆਂ 3:10-15; ਕੁਲੁੱਸੀਆਂ 3:1-17; 1 ਥੱਸਲੁਨੀਕੀਆਂ 5:23-24; ਇਬਰਾਨੀਆਂ 4:9-11; 10:10-17; 12:1-2; 13-12; 1 ਯੂਹੰਨਾ 1:7, 9

“ਮਸੀਹੀ ਸਿੱਧਤਾ,” “ਸਿੱਧ ਪਿਆਰ”; ਬਿਵਸਥਾ ਸਾਰ 30:6; ਮੱਤੀ 5:43-48; 22:37-40; ਰੋਮੀਆਂ 12:9-21; 13:8-10; 1 ਕੁਰਿੰਥੀਆਂ 13; ਫਿਲਿੱਪੀਆਂ 3:10-15; ਇਬਰਾਨੀਆਂ 6:1; 1 ਯੂਹੰਨਾ 4:17-18

“ਦਿਲ ਦੀ ਸੁੱਧਤਾ”: ਮੱਤੀ 5:8; ਰਸੂਲਾਂ ਦੇ ਕਰਤੱਬ 15:8-9; 1 ਪਤਰਸ 1:22; 1 ਯੂਹੰਨਾ 3:3

“ਪਵਿੱਤਰ ਆਤਮਾ ਨਾਲ ਬਪਤਿਸਮਾ”: ਯਿਰਮਿਯਾਹ 31:31-34; ਹਿਜ਼ਕੀਏਲ 36:25-27; ਮਲਾਕੀ 3:2-3; ਮੱਤੀ 3:11-12; ਲੂਕਾ 3:16-17; ਰਸੂਲਾਂ ਦੇ ਕਰਤੱਬ 1:5; 2:1-4; 15:8-9

“ਬਰਕਤਾਂ ਦੀ ਭਰਪੂਰੀ”: ਰੋਮੀਆਂ 15:29

“ਮਸੀਹੀ ਪਵਿੱਤਰਤਾ”: ਮੱਤੀ 5:1-7:29; ਯੂਹੰਨਾ 15:1-11; ਰੋਮੀਆਂ 12:1-15:3; 2 ਕੁਰਿੰਥੀਆਂ 7:1; ਅਫ਼ਸੀਆਂ 4:17-5:20; ਫਿਲਿੱਪੀਆਂ 1:9-11; 3:12-15; ਕੁਲੁੱਸੀਆਂ 2:20-3:17; 1 ਥੱਸਲੁਨੀਕੀਆਂ 3:13; 4:7-8; 5:23; 2 ਤਿਮੋਥਿਉਸ 2:19-22; ਇਬਰਾਨੀਆਂ 10:19-25; 12:14; 13:20-21; 1 ਪਤਰਸ 1:15-16; 2 ਪਤਰਸ 1:1-11; 3:18; ਯਹੂਦਾ 20-21)

## ਮੂਲ ਸਿਧਾਂਤ 11 ਕਲੀਸਿਯਾ

ਅਸੀਂ ਕਲੀਸਿਯਾ ਵਿੱਚ ਵਿਸ਼ਵਾਸ ਕਰਦੇ ਹਾਂ, ਸਮਾਜ ਜਿਹੜਾ ਕਿ ਯਿਸੂ ਮਸੀਹ ਦਾ ਪ੍ਰਭੂ ਵਜੋਂ ਇਕਰਾਰ ਕਰਦਾ, ਮਸੀਹ ਵਿੱਚ ਨਵਾਂ ਬਣਾਏ ਹੋਏ ਪਰਮੇਸੁਰ ਦੇ ਨੇਮ ਦੇ ਲੋਕ, ਮਸੀਹ ਦੀ ਦੇਹ ਪਵਿੱਤਰ ਆਤਮਾ ਦੁਆਰਾ ਵਚਨ ਦੇ ਰਾਹੀਂ ਇਕੱਠੀ ਬੁਲਾਈ ਹੋਈ।

ਪਰਮੇਸੁਰ ਕਲੀਸਿਯਾ ਨੂੰ ਏਕਤਾ ਅਤੇ ਆਤਮਾ ਦੀ ਸੰਗਤੀ ਦੇ ਵਿੱਚ ਇਸ ਦੇ ਜੀਵਨ ਨੂੰ ਪ੍ਰਗਟ ਕਰਨ ਲਈ ਸੱਦਦਾ ਹੈ; ਵਚਨ ਦੇ ਪਰਚਾਰ ਰਾਹੀਂ ਅਰਾਧਨਾ ਦੇ ਵਿੱਚ, ਧਾਰਮਕ ਸੰਸਕਾਰਾਂ ਰਾਹੀਂ ਅਰਾਧਨਾ ਦੇ ਵਿੱਚ, ਅਤੇ ਉਸ ਦੇ ਨਾਮ ਵਿੱਚ ਸੇਵਕਾਈ; ਮਸੀਹ ਲਈ ਆਗਿਆਕਾਰੀ, ਪਵਿੱਤਰ ਜੀਵਨ ਬਿਤਾਉਣ, ਅਤੇ ਆਪਸੀ ਜਵਾਬਦੇਹੀ ਦੇ ਦੁਆਰਾ।

ਸੰਸਾਰ ਦੇ ਵਿੱਚ ਕਲੀਸਿਯਾ ਦਾ ਮਿਸ਼ਨ ਆਤਮਾ ਦੀ ਸ਼ਕਤੀ ਦੇ ਵਿੱਚ ਮਸੀਹ ਦੀ ਛੁਟਕਾਰੇ ਅਤੇ ਮੇਲ ਮਿਲਾਪ ਦੀ ਸੇਵਕਾਈ ਦੇ ਵਿੱਚ ਹਿੱਸਾ ਲੈਣਾ ਹੈ। ਕਲੀਸਿਯਾ ਪਰਚਾਰ ਕਰਨ, ਸਿਖਾਉਣ, ਤਰਸ ਵਿਖਾਉਣ, ਨਿਆਂ ਲਈ ਕੰਮ ਕਰਨ, ਅਤੇ ਪਰਮੇਸੁਰ ਦੇ ਰਾਜ ਦੀ ਗਵਾਹੀ ਦੇਣ ਰਾਹੀਂ ਚੇਲੇ ਬਣਾਉਣ ਦੁਆਰਾ ਇਸ ਦੇ ਮਿਸ਼ਨ ਨੂੰ ਪੂਰਾ ਕਰਦੀ ਹੈ।

ਕਲੀਸਿਯਾ ਇੱਕ ਇਤਹਾਸਕ ਅਸਲੀਅਤ ਹੈ ਜੋ ਕਿ ਆਪਣੇ ਆਪ ਨੂੰ ਸੱਭਿਆਚਾਰਕ ਸਥਿਤੀਆਂ ਦੇ ਰੂਪ ਵਿੱਚ ਆਪਣੇ ਆਪ ਨੂੰ ਸੰਗਠਤ ਕਰਦੀ, ਸਥਾਨਕ ਕਲੀਸਿਯਾ ਅਤੇ ਵਿਸ਼ਵ-ਵਿਆਪੀ ਦੇਹ ਦੋਹਾਂ ਵਜੋਂ ਹੋਂਦ ਵਿੱਚ ਹੁੰਦੀ, ਅਤੇ ਖਾਸ ਸੇਵਕਾਈਆਂ ਦੇ ਲਈ ਪਰਮੇਸੁਰ ਦੇ ਬੁਲਾਏ ਹੋਏ ਵਿਅਕਤੀਆਂ ਨੂੰ ਅੱਡ ਵੀ ਕਰਦੀ ਹੈ। ਪਰਮੇਸੁਰ ਪ੍ਰਭੂ ਯਿਸੂ ਮਸੀਹ ਦੀ ਆਉਣ ਦੀ ਸੰਪੂਰਣਤਾ ਦੀ ਉਮੀਦ ਵਿੱਚ ਉਸ ਦੇ ਰਾਜ ਅਧੀਨ ਜੀਵਨ ਬਿਤਾਉਣ ਦੇ ਲਈ ਸੱਦਦਾ ਹੈ।

ਕੂਚ 19:3; ਯਿਰਮਿਯਾਹ 31:33; ਮੱਤੀ 8:11; 10:7; 16:13-19; 24; 18:15-20; 28:19-20; ਯੂਹੰਨਾ 17:14-26; 20:21-23; ਰਸੂਲਾਂ ਦੇ ਕਰਤੱਬ 1:7-8; 2:32-47; 6:1-2; 13:1; 14:23; ਰੋਮੀਆਂ 2:28-29; 4:16; 10:9-15; 11:13-32; 12:1-8; 15:1-3; 1 ਕੁਰਿੰਥੀਆਂ 3:5-9; 7:17; 11:1; 17-33; 12:3, 12-31; 2 ਕੁਰਿੰਥੀਆਂ 5:11-6:1; ਗਲਾਤੀਆਂ 5:6; 13-14; 6:1-5; ਅਫ਼ਸੀਆਂ 4:1-17; 5:25-27; ਫਿਲਿੱਪੀਆਂ 2:1-16; 1 ਥੱਸਲੁਨੀਕੀਆਂ 4:1-12; 1 ਤਿਮੋਥਿਉਸ 4:13; ਇਬਰਾਨੀਆਂ 10:19-25; 1 ਪਤਰਸ 1:1-2, 13; 2:4-12, 21; 4:1-2; 10-11; 1 ਯੂਹੰਨਾ 4:17; ਯਹੂਦਾ 24; ਪਰਕਾਸ਼. 5:9-10

## ਮੂਲ ਸਿਧਾਂਤ 12 ਬਪਤਿਸਮਾ

ਅਸੀਂ ਵਿਸ਼ਵਾਸ ਕਰਦੇ ਹਾਂ ਕਿ ਬਪਤਿਸਮਾ, ਸਾਡੇ ਪ੍ਰਭੂ ਦੇ ਦੁਆਰਾ ਹੁਕਮ ਦਿੱਤਾ ਗਿਆ, ਯਿਸੂ ਮਸੀਹ ਦੇ ਪ੍ਰਾਸਚਿੱਤ ਦੇ ਲਾਭਾਂ ਨੂੰ ਸਵੀਕਾਰ ਕਰਨ, ਵਿਸ਼ਵਾਸੀਆਂ ਲਈ ਪ੍ਰਬੰਧਕ ਹੋਣ ਅਤੇ ਯਿਸੂ ਮਸੀਹ ਵਿੱਚ ਓਹਨਾਂ ਦੇ ਮੁਕਤੀਦਾਤੇ ਵਜੋਂ ਯਿਸੂ ਮਸੀਹ ਵਿੱਚ ਵਿਸ਼ਵਾਸ ਦੀ ਘੋਸ਼ਣਾ ਲਈ, ਅਤੇ ਪਵਿੱਤਰਤਾ ਅਤੇ ਧਾਰਮਿਕਤਾ ਵਿੱਚ ਆਗਿਆਕਾਰੀ ਦੇ ਪੂਰਣ ਮਕਸਦ ਲਈ ਪ੍ਰਤੀਕ ਇੱਕ ਧਾਰਮਕ ਸੰਸਕਾਰ ਹੈ।

ਬਪਤਿਸਮਾ ਨਵੇਂ ਨੇਮ ਦਾ ਇੱਕ ਪ੍ਰਤੀਕ ਹੁੰਦੇ ਹੋਏ, ਜੁਆਨ ਬੱਚਿਆਂ ਨੂੰ, ਮਾਤਾ ਪਿਤਾ ਜਾਂ ਨਿਗਾਹਬਾਨ ਦੀ ਬੇਨਤੀ ਉੱਤੇ ਦਿੱਤਾ ਜਾ ਸਕਦਾ ਹੈ ਜਿਹੜਾ ਕਿ ਉਨ੍ਹਾਂ ਨੂੰ ਲੋੜੀਂਦਾ ਮਸੀਹੀ ਸਿਖਲਾਈ ਵਾਸਤੇ ਨਿਸ਼ਚਿਤਤਾ ਦੇਣਗੇ।

ਬਪਤਿਸਮਾ ਬੇਨਤੀ ਕਰਤਾ ਦੀ ਚੋਣ ਦੇ ਅਨੁਸਾਰ, ਛਿੜਕਾਓ, ਉਂਡੇਲੇ ਜਾਣ ਜਾਂ ਡੁੱਬਕੀ ਦੁਆਰਾ ਦਿੱਤਾ ਜਾ ਸਕਦਾ ਹੈ।

ਮੱਤੀ 3:1-7; 28:16-20; ਰਸੂਲਾਂ ਦੇ ਕਰਤੱਬ 2:37-41; 8:35-39; 10:44-48; 16:29-34; 19:1-6; ਰੋਮੀਆਂ 6:3-4; ਗਲਾਤੀਆਂ 3:26-28; ਕੁਲੋਸੀਆਂ 2:12; 1 ਪਤਰਸ 3:18-22)

## ਮੂਲ ਸਿਧਾਂਤ 13 ਪ੍ਰਭੂ ਭੋਜ

ਅਸੀਂ ਵਿਸ਼ਵਾਸ ਕਰਦੇ ਹਾਂ ਕਿ ਸਾਡੇ ਪ੍ਰਭੂ ਅਤੇ ਮੁਕਤੀਦਾਤੇ ਯਿਸੂ ਮਸੀਹ ਦੁਆਰਾ ਸਥਾਪਿਤ ਕੀਤਾ ਗਿਆ ਯਾਦਗਾਰ ਅਤੇ ਪ੍ਰਭੂ ਭੋਜ ਜ਼ਰੂਰੀ ਤੌਰ ਤੇ ਇੱਕ ਨਵੇਂ ਨੇਮ ਦਾ ਧਾਰਮਕ ਸੰਸਕਾਰ ਹੈ, ਜਿਸ ਦੇ ਗੁਣਾਂ ਰਾਹੀਂ ਵਿਸ਼ਵਾਸੀ ਜੀਵਨ ਅਤੇ ਮੁਕਤੀ ਅਤੇ ਮਸੀਹ ਵਿੱਚ ਸਾਰੀਆਂ ਆਤਮਿਕ ਬਰਕਤਾਂ ਨੂੰ ਪਾਉਂਦਾ ਹੈ। ਇਹ ਖਾਸ ਕਰਕੇ ਓਹਨਾਂ ਦੇ ਲਈ ਹੈ ਜਿਹੜੇ ਕਿ ਇਸ ਦੀ ਵਿਸ਼ੇਸ਼ਤਾ ਦੀ ਆਦਰਯੋਗ ਪ੍ਰਸ਼ੰਸਾ ਲਈ ਤਿਆਰ ਹੋਏ ਹਨ, ਅਤੇ ਇਸ ਦੇ ਦੁਆਰਾ ਓਹ ਜਦ ਤੀਕ ਪ੍ਰਭੂ ਮੁੜ ਨਹੀਂ ਆਉਂਦਾ ਉਸ ਦੀ ਮੌਤ ਨੂੰ ਵਿਖਾਉਂਦੇ ਹਨ। ਇਹ ਪ੍ਰਭੂ ਭੋਜ ਹੋਣ ਕਰਕੇ, ਸਿਰਫ ਉਹ ਜਿਹੜੇ ਮਸੀਹ ਵਿੱਚ ਵਿਸ਼ਵਾਸ ਅਤੇ ਸੰਤਾਂ ਲਈ ਪਿਆਰ ਰੱਖਦੇ ਹਨ ਇਸ ਵਿੱਚ ਭਾਗ ਲੈਣ ਲਈ ਸੱਦੇ ਜਾਣੇ ਚਾਹੀਦੇ ਹਨ।

ਕੁਝ 12:1-14; ਮੱਤੀ 26:26-29; ਮਰਕੁਸ 14:22-25; ਲੂਕਾ 22:17-20; ਯੂਹੰਨਾ 6:28-58; 1 ਕੁਰਿੰਥੀਆਂ 10:14-21; 11:23-32

## ਮੂਲ ਸਿਧਾਂਤ 14 ਈਸ਼ਵਰੀ ਚੰਗਿਆਈ

ਅਸੀਂ ਈਸ਼ਵਰੀ ਚੰਗਿਆਈ ਦੇ ਬਾਈਬਲ ਦੇ ਸਿਧਾਂਤ ਤੇ ਵਿਸ਼ਵਾਸ ਕਰਦੇ ਹਾਂ ਅਤੇ ਸਾਡੇ ਲੋਕਾਂ ਨੂੰ ਬਿਮਾਰਾਂ ਦੀ ਚੰਗਿਆਈ ਲਈ ਵਿਸ਼ਵਾਸ ਦੀ ਪ੍ਰਾਰਥਨਾ ਕਰਨ ਲਈ {ਭਾਲਣ ਲਈ} ਬੇਨਤੀ ਕਰਦੇ ਹਾਂ। ਅਸੀਂ ਇਹ ਵੀ ਵਿਸ਼ਵਾਸ ਕਰਦੇ ਹਾਂ ਕਿ ਪਰਮੇਸ਼ੁਰ ਮੈਡੀਕਲ ਵਿਗਿਆਨ ਦੇ ਰਾਹੀਂ ਚੰਗਾ ਕਰਦਾ ਹੈ।

2 ਰਾਜਿਆਂ 5:1-19; ਜ਼ਬੂਰ 103:1-5; ਮੱਤੀ 4:23-24; 9:18-35; ਯੂਹੰਨਾ 4:46-54; ਰਸੂਲਾਂ ਦੇ ਕਰਤੱਬ 5:12-16; 9:32-42; 14:8-15; 1 ਕੁਰਿੰਥੀਆਂ 12:4-11; 2 ਕੁਰਿੰਥੀਆਂ 12:7-10; ਯਾਕੂਬ 5:13-16)

## ਮੂਲ ਸਿਧਾਂਤ 15 ਮਸੀਹ ਦੀ ਦੂਜੀ ਆਮਦ

ਅਸੀਂ ਵਿਸ਼ਵਾਸ ਕਰਦੇ ਹਾਂ ਕਿ ਪ੍ਰਭੂ ਯਿਸੂ ਮੁੜ ਆਵੇਗਾ; ਕਿ ਅਸੀਂ ਜਿਹੜੇ ਕਿ ਜੀਉਂਦੇ ਹਾਂ ਉਸ ਦੀ ਆਮਦ ਤੇ ਓਹਨਾਂ ਤੋਂ ਪਹਿਲਾਂ ਨਹੀਂ ਹੋਵਾਂਗੇ ਜਿਹੜੇ ਕਿ ਮਸੀਹ ਯਿਸੂ ਵਿੱਚ ਸੌਂ ਗਏ ਹਨ; ਪਰ ਇਹ ਕਿ, ਜੇਕਰ ਅਸੀਂ ਉਸ ਵਿੱਚ ਬਣੇ ਹੋਏ ਹਾਂ, ਅਸੀਂ ਜੀ ਉੱਠੇ ਹੋਏ ਸੰਤਾਂ ਦੇ ਨਾਲ ਪ੍ਰਭੂ ਨੂੰ ਮਿਲਣ ਲਈ ਹਵਾ ਵਿੱਚ ਚੁੱਕ ਲਏ ਜਾਵਾਂਗੇ, ਤਾਂ ਜੋ ਅਸੀਂ ਸਦਾ ਲਈ ਪ੍ਰਭੂ ਦੇ ਨਾਲ ਰਹੀਏ।

ਮੱਤੀ 25:31-46; ਯੂਹੰਨਾ 14:1-3; ਰਸੂਲਾਂ ਦੇ ਕਰਤੱਬ 1:9-11; ਫਿਲਿੱਪੀਆਂ 3:20-21; 1 ਥੱਸਲੁਨੀਕੀਆਂ 4:13-18; ਤੀਤੁਸ 2:11-14; ਇਬਰਾਨੀਆਂ 9:26-28; 2 ਪਤਰਸ 3:3-15; ਪਰਕਾਸ਼ ਦੀ ਪੋਥੀ 1:7-8; 22:7-20)

## ਮੂਲ ਸਿਧਾਂਤ 16 ਜੀ ਉੱਠਣਾ, ਨਿਆਉਂ ਅਤੇ ਮੰਜ਼ਿਲ

ਅਸੀਂ ਮੁਰਦਿਆਂ ਦੇ ਜੀ ਉੱਠਣ ਵਿੱਚ ਵਿਸ਼ਵਾਸ ਕਰਦੇ ਹਾਂ, ਕਿ ਧਰਮੀ ਅਤੇ ਕੁਧਰਮੀ ਦੋਹਾਂ ਦੇ ਸਰੀਰ ਜੀਵਨ ਵਿੱਚ ਜੀਉਂਦੇ ਹੋਣਗੇ ਅਤੇ ਉਹਨਾਂ ਦੀਆਂ ਆਤਮਾਵਾਂ ਨਾਲ ਇੱਕ ਹੋਣਗੇ—“ਤਦ ਉਹ ਜਿਨ੍ਹਾਂ ਨੇ ਭਲੇ ਕੰਮ ਕੀਤੇ ਹਨ, ਜੀਵਨ ਦੀ ਕਿਆਮਤ ਲਈ; ਅਤੇ ਉਹ ਜਿਨ੍ਹਾਂ ਨੇ ਬੁਰੇ ਕੰਮ ਕੀਤੇ ਹਨ, ਸਜਾ ਦੇ ਲਈ ਜੀ ਉੱਠਣਗੇ।”

ਅਸੀਂ ਭਵਿੱਖ ਦੇ ਨਿਆਉਂ ਵਿੱਚ ਵਿਸ਼ਵਾਸ ਕਰਦੇ ਹਾਂ ਜਿਸ ਵਿੱਚ ਹਰੇਕ ਵਿਅਕਤੀ ਪਰਮੇਸੁਰ ਦੇ ਸਾਹਮਣੇ ਇਸ ਜੀਵਨ ਵਿੱਚ ਕੀਤੇ ਉਸ ਦੇ ਕੰਮਾਂ ਅਨੁਸਾਰ ਨਿਆਉਂ ਕੀਤੇ ਜਾਣ ਦੇ ਲਈ ਜੀ ਉੱਠੇਗਾ ਜਾਂ ਉੱਠੇਗੀ।

ਅਸੀਂ ਵਿਸ਼ਵਾਸ ਕਰਦੇ ਹਾਂ ਕਿ ਸ਼ਾਨਦਾਰ ਅਤੇ ਸਦੀਪਕ ਜੀਵਨ ਉਨ੍ਹਾਂ ਸਭਨਾਂ ਲਈ ਨਿਸ਼ਚਿਤ ਹੈ ਜਿਹੜੇ ਕਿ ਬਚਾਏ ਜਾਣ ਲਈ ਉਸ ਵਿੱਚ ਵਿਸ਼ਵਾਸ ਕਰਦੇ ਹਨ, ਅਤੇ ਆਗਿਆਕਾਰੀ ਨਾਲ ਯਿਸੂ ਮਸੀਹ ਸਾਡੇ ਪ੍ਰਭੂ ਦਾ ਅਨੁਸਰਣ ਕਰਦੇ ਹਨ; ਅਤੇ ਇਹ ਕਿ ਅੰਤਿਮ ਅਪਸ਼ਚਾਤਾਪੀ ਸਦੀਪਕ ਕਾਲ ਲਈ ਨਰਕ ਵਿੱਚ ਦੁੱਖ ਝੱਲਣਗੇ।

ਉਤਪਤ 18:25; 1 ਸਮੂਏਲ 2:10; ਜ਼ਬੂਰ 50:6; ਯਸਾਯਾਹ 26:19; ਦਾਨੀਏਲ 12:2-3; ਮੱਤੀ 25:31-46; ਮਰਕਸ 9:43-48; ਲੂਕਾ 16:19-31; 20:27-38; ਯੂਹੰਨਾ 3:16-18; 5:25-29; 11:21-27; ਰਸੂਲਾਂ. 17:30-31; ਰੋਮੀਆਂ 2:1-16; 14:7-21; 1 ਕੁਰਿੰਥੀਆਂ 15:12-58; 2 ਕੁਰਿੰਥੀਆਂ 5:10; 2 ਥੱਸਲੁਨੀਕੀਆਂ 1:5-10; ਪਰਕਾਸ਼ ਦੀ ਪੋਥੀ 20:11-15; 22:1-15